



இதுதான் 'திராவிட மாடல் அரசு'

மின்துறை அமைச்சருக்கு நன்றி - பாராட்டு!


பீட்டர் அல்போன்ஸ் புகழப்பா!

சென்னை, ஜூன் 22- தமிழ்நாடு மின்துறை அமைச்சர் துரிதகதியில் செயல்பட்ட விதம் குறித்து காங்கிரஸ் எம்.பி. பீட்டர் அல்போன்ஸ் தமது வலைதளப் பக்கத்தில் பாராட்டு தெரிவித்துள்ளார்.

அது வருமாறு:-

நேற்று முன்தினம் காலையில் ஒரு முக்கியமான மேனாள் காவல் துறை உயர் அதிகாரி வாட்ஸ்அப் மில் ஒரு வீடியோ அனுப்பியிருந்தார்.

சென்னை அண்ணா நகரில் ரூ. 4000 மின்கட்டணம் கட்டப் போன ஒரு பெண்ணிடம் ஒருநாள் காலதாமதத்திற்காக ரூ.14000 கட்டவேண்டும் என மின்வாரியம் வற்புறுத்துவதாக கண்ணீர் மல்க புலம்புவதும் அதனைத் தொடர்ந்து



ஒருவர் "இதுதான் திராவிட மாடல் அரசு" என கிண்டலடிப்பதும் அந்த வீடியோவில் வந்தது.

அதனை அப்படியே புதிய மின் துறை அமைச்சர் தங்கம் தென்னரசு விற்கு பார்வார்ட் செய்தேன். மூன்று நிமிடங்களில் அமைச்சர் அதனை கவனிப்பதாக பதில் அனுப்பினார். இன்று காலையில் அமைச்சர்

மீண்டும் அழைத்தார். சம்பந்தப் பட்ட பெண்ணின் இணைப்புக்கு, கோடை கால மின்பயன்பாடு இருப்பதால் கூடுதல் கட்டணம் வந்துள்ளது. அதன் அடிப்படையில் வைப்புத்தொகை (deposit) கணக் கீட்டு கட்டச்சொல்லியுள்ளனர். ஒரு மாத பயன்பாட்டின் அடிப்படையில் வைப்புத்தொகை வசூலிக்கக் கூடாது என்றும், ஒருவருடைய பயன்பாட்டின் அடிப்படையில்தான் வசூலிக்க வேண்டும் என்று அமைச்சர் உடனடியாக உத்தரவிட்டுள்ளதாக என்னிடம் தெரிவித்தார்.

இதுதான் "திராவிட மாடல் அரசு" அமைச்சருக்கு நன்றியுடன் பாராட்டும்.

இவ்வாறு அவர் அதில் குறிப்பிட்டுள்ளார்.

இந்தியாவின் ஜனநாயகத்தைக் காத்திட

கலைஞருக்கு புகழ் சேர்த்திடும் பணியை இன்றே தொடங்குவோம்!

கழகத் தலைவர் - முதல்வர் மு.க.ஸ்டாலின் அழைப்பு!

சென்னை, ஜூன் 22- முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:

திருவாரூர்த் தேரழகைத் தன்னகத்தே கொண்ட பேரழகாம் கலைஞர் கோட்டத்தின் திறப்பு விழா, கலைஞர் பிறந்த மண்ணில்!

கவியரங்கம், பட்டிமன்றம், பாட்டரங்கம், வாழ்த்தரங்கம் எனச் சொற்களாலும் எழுத்துகளாலும் நம் எண்ணங்களில் நிலைகொண்டு எங்கும் நிறைந்து விட்ட முத்தமிழ் வித்தகர் கலைஞர் 100 இல், மாண்புமிகு பீகார் மாநில துணை முதலமைச்சர் தேஜஸ்வி யாதவ் அவர்களோடு கலைஞர் கோட்டம் திறந்து வைத்தோம்.

நீடுபுகழ் கலைஞரின் வண்மையைக் காட்சிப்படுத்தும் இந்த எழிலோவியம் அமையக் காரணமான அனைவர்க்கும் என் நெஞ்சார்ந்த நன்றி! தலைவர் கலைஞரின் கொள்கை வாரிசுகளே!

இந்தியாவின் ஜனநாயகத்தைக் காத்திடும் வரலாற்றுக் கடமையை நிறைவேற்றிக் கலைஞருக்குப் புகழ் சேர்த்திட இன்றே பணி தொடங்குவோம்! இலட்சியம் வெல்வோம்! நாட்டைக் காப்போம்!

நாற்பதும் நமதே! நாடும் நமதே!
இவ்வாறு முதல்வர் மு.க. ஸ்டாலின் அவர்கள் குறிப்பிட்டுள்ளார்.

சென்னை - படபிடிப்பாக்கம் துணை மின் நிலையம் ஆய்வு!

அமைச்சர் தங்கம் தென்னரசு மேற்கொண்டார்!

சென்னை, ஜூன் 22- சென்னை, படபிடிப்பாக்கம் துணை மின் நிலையத்தில் ஏற்பட்ட பழுதை, சரிபார்க்கும் பணியை நிதி, மின்சாரம் மற்றும் மனிதவள மேலாண்மைத் துறை அமைச்சர் தங்கம் தென்னரசு பார்வையிட்டார்.

சென்னை, படபிடிப்பாக்கம் துணை மின் நிலையத்தில் ஏற்பட்ட பழுதை, சரிபார்க்கும் பணியை நிதி, மின்சாரம் மற்றும் மனிதவள மேலாண்மைத் துறை அமைச்சர் தங்கம் தென்னரசு பார்வையிட்டார். உடன்தமிழ்நாடு மின் உற்பத்தி மற்றும் பகிர்மானக் கழக தலைவர் ராஜேஷ் லக்ஷானி, மேலாண்மை இயக்குநர் (மின் தொடரமைப்பு கழகம்) இரா.மணிவண்ணன் மற்றும் உயர் அலுவலர்கள் உடன் இருந்தனர்.

19.06.2023 அன்று காலை 08.00 மணிளவில் பெய்த கனமழையின் காரணமாக படபிடிப்பாக்கம் 33/11 கி.வோ. துணை மின் நிலையத்தில் ஒரு 16 எம்.வி.ஏ திறன் மின்மாற்றியில் ஏற்பட்ட பழுது காரணமாக

அந்த மின்மாற்றியில் இணைக்கப்பட்டிருந்த மின் நுகர்வோர்களுக்கு அடுத்த 16 எம்.வி.ஏ. மின்மாற்றியில் இணைக்கப்பட்டு மின்சாரம் வழங்கப்பட்டது.

பட்டிடிப்பாக்கம் துணை மின் நிலையத்தை ஆய்வு செய்த அமைச்சர் பழுதான மின்மாற்றிகளை போர்க்கால அடிப்படையில் சரி செய்து கொண்டிருந்த அலுவலர்கள் மற்றும் பணியாளர்களை விசாரித்து பணிகளை முடித்து இயக்கத்திற்கு கொண்டு வருமாறு அறிவுறுத்தினார்.

சென்னை மற்றும் புறநகர் பகுதிகளுக்கு மின் விநியோகம் வழங்கப்படும் 208 துணை மின் நிலையங்களில் 3 துணை மின் நிலையங்களும் 1857 மின் பாதைகளில் 49 மின் பாதைகளும் 35859 மின்மாற்றிகளில் 51 மின்மாற்றிகளும் பழுதடைந்தன. அனைத்து பழுது ஏற்பட்ட பகுதிகளுக்கும் 1 மணி நேர அளவில் மாற்று ஏற்பாடு செய்யப்பட்டு சீரான மின்சாரம் வழங்கப்பட்டது. பழுதான மின்பாதைகள் சரிசெய்யப்பட்டு விட்டன, பழுதான மின் மாற்றிகள் இன்று மாற்றி

அமைக்கப்பட்டுவிடும். சென்னையில் தண்ணீர் தேங்கும் இடங்களில் அமைந்துள்ள 4398 பில்லர் பாக்கிகள் உயர்த்தப்பட்டது, 73 பில்லர் பாக்கிகளில் உயர்த்தும் பணி நடைபெற்று வருகிறது.

இத்தகைய மழைக்காலங்களில் அனைவரும் மிகுந்த கவனத்துடன் இருந்து உலுக்குடன் சீரான மின்சாரத்தினை பாதுக்காப்பான முறையில் பொதுமக்களுக்கு வழங்க வேண்டும் எனவும், பொதுமக்களிடமிருந்து புகார் ஏதேனும் வரப்பெற்றால் அதனை அர்ப்பணிப்பு உணர்வுடன் செயல்பட வேண்டும்.

இவ்வாறு அமைச்சர் தங்கம் தென்னரசு அதிகாரிகள் மற்றும் பணியாளர்களுக்கு அறிவுறுத்தினார்.

அமைச்சர் செய்தியாளர்களிடம் பேசுகையில், ஜூன் மாதத்தில் பெய்து இருக்கக்கூடிய திடீர் கனமழையின் காரணமாக மின் விநியோகம் பழுதடைந்திருக்கக் கூடிய இடங்களில் போர்கால நடவடிக்கையில் அவற்றை சீர் செய்ய வேண்டுமென்று முதலமைச்சர் அவர்கள் என்னிடத்திலே

அறிவுறுத்தி இருக்கிறார்கள். திருவாரூரிலே இருக்கக்கூடிய முதலமைச்சர் அவர்கள் உடனடியாக பாதிக்கப்பட்ட இடங்களுக்கு சென்று பழுதடைந்த மின் மாற்றிகளாக இருந்தாலும் சரி, மின் பாதைகளாக இருந்தாலும் சரி; அவற்றையெல்லாம் சரி செய்ய வேண்டுமென்று உத்தரவிட்டுள்ளார்.

பொது மக்களுக்கு தடையின்றி மின்சாரம் வழங்குவதற்கான நடவடிக்கைகளை மேற்கொள்ள வேண்டுமென்று எங்களுக்கு அறிவுரை வழங்கியிருக்கிறார்கள். அதனடிப்படையில் 19.06.2023 அன்று காலை மின் பெய்த கனமழையின் காரணமாக பட்டிடிப்பாக்கம் துணை மின் நிலையத்தில் இருக்கக்கூடிய 33/11 கி.வோ. 16 எம்.வி.ஏ மின் மாற்றி பழுதடைந்து அதன் காரணமாக மின் விநியோகம் பாதிக்கப்பட்டுள்ளது. அதற்கு மாற்றாக மற்றொரு 16 எம்.வி.ஏ மின்மாற்றி மூலமாக மின் விநியோகம் வழங்கப்பட்டது, தற்போது அந்த மின் மாற்றியும் பழுதடைந்து விட்டது.

அதன் காரணமாக மின்சாரத்துறை துரித நடவடிக்கை எடுத்து மற்ற பகுதிகளின் மூலம் மாற்று மின்பாதை வழியாக மின்சாரம் வழங்கப்பட்டது. சென்னை மாநகர் மற்றும் புறநகர் பகுதிகளில் மூன்று துணை மின் நிலையங்கள், 49 மின் பாதைகள், 51 மின்மாற்றிகள் மற்றும் 27 பில்லர் பாக்கிகள் பாதிக்கப்பட்டுள்ளது.

மழையின் காரணமாக பாதிப்புகள் ஏற்பட்டிருந்தாலும் மின்வாரிய அதிகாரிகள் மற்றும் ஊழியர்கள் போர்கால அடிப்படையில் இரவு, பகல் பாராமல் மழையோடே துரிதமாக செயல்பட்டு இரண்டு மணி நேரத்திற்குள் மின் விநியோகத்தை சீரமைத்தனர். தற்போது, பட்டிடிப்பாக்கம் துணை மின் நிலையத்தில் இன்று

அண்ணாநகர் 101 வது வட்ட அலைத் தலைவர்

எஸ்.முரளிசுருஷ்ண தாயார் எஸ்.கோவிந்த்மான் மறைவு!

கழகத்தினர் அஞ்சலி!

சென்னை, ஜூன் 22 - சென்னை மேற்கு மாவட்டம், அண்ணாநகர் வட்டக்கு பகுதி, 101 வது வட்டம், தமிழ்வேல் டாக்டர் கலைஞர் கருணாநிதி நற்பணி



எய்தினார். அம்மையாரின் மறைவு செய்தி அறிந்ததும் கழக நிர்வாகிகள், குடும்பத்தினர் அம்மையாரின் உடலுக்கு அஞ்சலி செலுத்தினர்.

அம்மையாரின் இறுதி ஊர்வலம் நேற்று (21.6.2023 புதன்கிழமை) மாலை 3 மணி அளவில், எண். 152/2, டி.பிளாக், 2 வது தெரு, ஆர்.வி.நகர், அண்ணாநகர் கிழக்கு, சென்னை 102, அவரது இல்லத்தில் இருந்து புறப்பட்டு வேலங்காடு இடாகட்டில் நல்லடக்கம் செய்யப்பட்டது.

மயிலாடுதுறை மாவட்டத்தில் புதிய பேருந்து நிலையம்,

மருத்துவ மனை கட்டுமானப் பணிகள்

அமைச்சர் சிவ.வி.மெய்யநாதன் ஆய்வு!

நிவேதா எம்.முருகன் எம்.எல்.ஏ., செ.இராமலிங்கம் எம்.பி.,

எம்.பன்னீர்செல்வம் எம்.எல்.ஏ. பங்கேற்பு!

நாகை, ஜூன் 22- மயிலாடுதுறை மாவட்டம் மயிலாடுதுறை அரசு பெரியார் மருத்துவமனை வளாகத்தில் ரூ.45.5 கோடி செலவில் மாவட்ட தலைமை மருத்துவ

மனையாக தரம் உயர்த்துவதற்காக நடைபெற்று வரும் கட்டுமான பணிகளையும், மன்னம்புத்தல் பால் பண்ணை அருகே ரூ. 114 கோடி செலவில் புதிய மாவட்ட ஆட்சியர் அலுவலகம் கட்டுமானப் பணிகளையும், சுற்றுச்சூழல் மற்றும் கால நிலை மாற்றத்துறை அமைச்சர் சிவ.வி.மெய்யநாதன் நேரில் பார்வையிட்ட ஆய்வு செய்தார். இந்த நிகழ்ச்சியில் மயிலாடுதுறை மாவட்டக் கழகச் செயலாளரும், பூம்புகார் சட்ட மன்ற உறுப்பினரும் மா

நிவேதா எம்.முருகன், பெருமாள், ஞான.இமை யநாதன், மூலவூர் எம்.மூர்த்தி, முருகமணி, இராமலிங்கம், சீர்காழி சட்ட மன்ற உறுப்பினர் ராஜா, பி.எம்.அன்பழகன், எம்.அப்துல்மாலிக், அமுர்த. விஜயகுமார், பஞ்சகுமார், ஏ.ஜி.ஜெ. பிரபாகர், மாவட்ட ஊராட்சி குழு தலைவர் உமாமகேஸ்வரிசங்கர், பேருக் கழகச் செயலாளர்கள், தகவல் தொழில் நுட்ப அணி தஞ்சை மன்ற பொறுப்பாளர் பி.எம்.ஸ்ரீதர், பொதுக்குழு உறுப்பினர் பி.சிவதாஸ், சங்கரநாராயணன், ஜெ.கபிலன், வெற்றிவேல், வின்கென்ட், காழி நகரக் கழகச் செயலாளர் ம.சுப்பராயன், யக் குழு தலைவர்கள், நகர்மன்ற தலைவர்கள், பேருராட்சித் தலைவர்கள் உள்ளிட்ட ஏராளமானவர்கள், மங்கை எம். என்.இளைய டனர்.

திராவிட இயக்க தீரர்கள் நினைவு நாள்

இராம. நாராயணன்

ஜூன் 22 (2014)



கழகக் கொள்கைகளில் ஈடுபாடு கொண்ட காரணத்தால், கழகம் ஆட்சிப் பொறுப்பில் இல்லாத காலத்திலும், பல்வேறு எதிர்ப்புகள், நெருக்கடிகள் இருந்தபோதும், கழக கொள்கைகளை தனது திரைப்படங்கள் மூலம் மக்களிடம் கொண்டு சேர்த்தவர்.

1989 ஆம் ஆண்டு காரைக்குடி சட்டமன்றத் தொகுதியில் கழகத்தின் சார்பில் போட்டியிட்டு, வெற்றி பெற்று அப்பகுதி மக்களின் நன்மதிப்பை பெற்றவர்.

தனது வாழ்நாளின் ஆரம்பம் முதல் இறுதி வரை கழகத்தின்பால் முழுஈடுபாடு கொண்டு பணியாற்றியவர்.

தலைமைக் கழகம்

தி.மு.க.

திராவிட இயக்க தீரர்கள் நினைவு நாள்

ஆதிபெருங்கம் எஸ்.பி. முருகதாஸ்

ஜூன் 22 (2014)



இளமைக் காலம் முதல் தன்னை கழகத்தில் இணைத்துக் கொண்டு திருத்துறைப்பூண்டி பகுதியில் கழக வளர்ச்சியில் பெரும் பங்கெடுத்து, கழகத்திற்கு உறுதுணையாக இருந்தவர்.

கிளைச் செயலாளர், ஒன்றியப் பொறுப்பாளர், ஒன்றியச் செயலாளர் என கழகத்தில் பல்வேறு பொறுப்புகளை வகித்தவர்.

ஒன்றியக்குழு உறுப்பினர், ஊராட்சி மன்றத் தலைவர் மற்றும் கூட்டுறவு வீட்டு வசதி சங்க துணைத் தலைவராகவும் பொறுப்பேற்று பொதுமக்களின் நன்மதிப்பை பெற்றவர்.

மும்முனைப் போராட்டம் உள்ளிட்ட கழகம் அறிவித்த அனைத்து போராட்டங்களிலும் தன் உடல்நிலை பாதிக்கப்பட்டபோதும் பங்கேற்று சிறை சென்றவர். தனது பேச்சாற்றலால் கழக அரசின் திட்டங்களை மக்களிடம் எளிதாக கொண்டு சென்றவர்.

தலைமைக் கழகம்

தி.மு.க.